



MINUTI - LAQGĦAT TAL-KUNSILL
ID-DISA' KUNSILL
SEDUTA NRU. 68 – IT-TLIETA 6 TA' FRAR 2024

Il-laqgħa bdiet bit-talba fil-5.30 p.m. fl-Uffiċċju Amministrattiv tal-Kunsill, Three Villages, nru. 11 Trejjet ir-Rumanzieri.

PREŻENTI:	Dott. Dorian Sciberras	Sindku
	Sa Yvonne Bartolo	Viċi-Sindku
	Sna Bernice Farrugia	Kunsillier
	Sur Emanuel Zammit	Kunsillier
	Sur Godwin Catania	Kunsillier
	Sur Etienne Montfort	Segretarju Eżekuttiv

MINUTI

Kien hemm *quorum* biex tibda s-seduta u s-Sindku Dott. Dorian Sciberras ippresieda l-laqgħa.

68.1 QARI TAL-ITTRI TA' APOLOĠIJI (Skont l-Ordni Permanenti 14A (3))

68.1.1 Ma kienx hemm.

68.2 KUNSIDERAZZJONI U APPROVAZZJONI TAL-MINUTI.

68.2.1 Il-minuti tal-laqgħa tal-Kunsill numru (67) kienu ntbagħtu lil kull membru tal-Kunsill Lokali minn qabel u għalhekk ittiegħdu bħala moqrija.

Is-Sindku Dott. Dorian Sciberras ippropona li jkunu approvati, u l-Viċi Sindku Yvonne Bartolo issekondat.

68.2.2 Il-minuti ġew iffirmati mis-Sindku Dott. Dorian Sciberras u s-Segretarju Eżekuttiv Etienne Montfort bħala dokument korrett.

68.3 BIEX JIKKUNSIDRA KULL HAĠA LI TOHROĠ MILL-MINUTI PREĊEDENTI U BIEX JIDDISPONI X-XOGĦOL, JEKK IKUN HEMM, LI JKUN FADAL MIL-LAQGĦA TA' QABEL

68.3.1 Ma kienx hemm.

68.4 KOMUNIKAZZJONI TAS-SINDKU

68.4.1 Is-Sindku Dott. Sciberras informa li l-Kunsill kien irċieva mingħand l-Uffiċċju tal-Ombudsman l-opinjoni finali dwar allegazzjonijiet ta' irwejjaħ tossiċi li qed jiġu rilaxxati minn impjant fl-Iklin. Is-Sindku ippreżenta r-rapport tal-Ombudsman fuq il-mejda tal-Kunsill u ikkonkluda li r-rapport jixhet ir-responsabbiltà kollha fuq l-Awtorità ERA fejn qed tiġi mitluba sabiex mill-aktar fis tfejji proposti lill-Onor. Ministru responsabbli mill-Ambjent sabiex isiru regolamenti speċifiċi dwar l-impjanti tal-asfalt u jiġu ppreżentati fi żmien raġjonevoli.

Is-Sindku Dott. Sciberras informa li kien qed jerġa jitolb laqgħa mall-Onor. Ministru Dott. Miriam Dalli biex naraw x'inhuma l-pjanijiet ta' azzjoni li ser jittieħdu min-naħa tal-Gvern dwar din il-kwistjoni u l-limitu ta' żmien.

68.4.2 Is-Sindku Dott. Sciberras informa li wara li l-Kunsill kiteb formalment lill-Aġenzija Infrastructure Malta sabiex Triq Alfons Marija Galea tiġi nkluża fil-programm tax-xogħol, b'sodisfazzjon, it-talba ġiet milqugħa. Dan ifisser li l-lokalità tal-Iklin ser tkun qed tibbenifika minn titjib sostanzjali fl-infrastruttura tal-lokal b'toroq u bankini ġodda fi Triq Ġużè Pesci, Triq Mons. P.P. Saydon, Trejġet il-Poeti, Triq Alfons Maria Galea, Triq Stefano Erardi, Triq il-Klin, Triq il-Ħarruba u Triq il-Pleju. Ix-xogħlijiet mexjin b'ritmu tajjeb u jekk alla jrid ir-residenti jkunu jistgħu igawdu minn kwalità ta' haġja aħjar f'dik li hija infrastruttura tal-lokal.

Is-Sindku Dott. Sciberras ikkonkluda li jinsab sodisfatt li l-proposti li ressaq il-Kunsill b'tant ħsieb u maturità matul din il-leġiżlatura ġew ikkunsidrati u approvati mill-Aġenzija Infrastructure Malta.

68.4.3 Is-Sindku Dott. Sciberras informa li għaddejja kwistjoni oħra dwar ħsejjes (noise pollution) li ġejja mill-Iskola Middle School li tinsab fin-Naxxar però tmiss mal-Iklin.

L-iskola Maria Regina College Middle School hija mgħammra jew aħjar attrezzata permezz ta' PA System u mall-ħin tal-ġurnata, l-iskola tagħmel l-annunzi lill-istudenti b'mod li r-residenti li jirrisiedu fi Triq Giorgio Locano, Triq Carmelo Pace, Triq it-Timu, Triq Enrico Naudi Triq Fredrick Borg u toroq oħra fl-immedjat qed jilmentaw minħabba ħsejjes eċċessivi li ġejjin minn din l-iskola. Informa li l-Kunsill kien qed jindirizza din il-kwistjoni bl-assistenza tal-Community Police fejn ressu l-każ għan-nom tal-Kunsill però mingħajr wisq riżultati. Kompla billi qal li f'it tal-jiem ilu, kellu intervista ma' Lovein Malta dwar din il-kwistjoni u semma li r-residenti milquta kienu ffirmaw petizzjoni dwar dan. Ikkonkluda li huwa mpenjat sabiex ikompli jsegwi l-iżviluppi bil-għan li jinstabu soluzzjonijiet. Is-Sindku stqarr li huwa dritt li resident igawdi l-proprjetà tiegħu.

68.4.4 Is-Sindku Dott. Sciberras informa li l-Kunsill kien għamel distribuzzjoni lir-residenti li jirrisiedu fi Triq Ġużè Bonnici u t-toroq immedjati dwar tibdil propost fl-immaniġġjar tat-traffiku ta' dik iż-żona residenzjali. Informa li l-Awtorità dwar it-Trasport ta' Malta kien ta l-approvazzjoni tiegħu għal titjib fl-immaniġġjar tat-traffiku u ġew ipprezentati lir-residenti bħala konsultazzjoni magħhom qabel ma jiġi mplimentat it-titjib propost. Jirriżulta li fil-maġġor tagħhom qablu mat-titjib propost iżda kien hemm ukoll reazzjonijiet oħra li ġew diskussi mas-Sindku u mal-Uffiċċju Amministrattiv tal-Kunsill. B'riżultat ta' dan, huwa meħtieġ li l-Kunsill jerġa jitkellem ma' TM biex nippruvaw nameljoraw u nimmassimizzaw mill-ispazji pubbliċi li hemm. Dan minħabba d-diffikultajiet tal-parkeġġi li aktar ma jgħaddi ż-żmien aktar qed issir diffiċli. Jingħata aġġornament fis-seduta li jmiss tal-Kunsill.

68.4.5 Is-Sindku Dott. Sciberras informa li l-Awtorità dwar it-Trasport ta' Malta kienet approvat l-implimentazzjoni ta' Road Hump fi Triq l-Arcisqof Ġużeppi Mercieca biex b'dan il-mod inkomplu nassiguraw is-saħħa u s-sigurtà fit-toroq tal-iklin.

68.5 TWEĠIBIET GĦALL-MISTOQSIJET TAL-KUNSILLIERI.

68.5.1 Ma kienx hemm.

68.6 RAPPORT TAL-KORRISPONDENZA U L-ILMENTI.

68.6.1 Ġiet imressqa l-lista tal-korrispondenza kollha li waslet jew harġet mill-Uffiċċju bejn it-2 ta' Jannar u t-3 ta' Frar 2024 kif jidher fid-dokument A u B.

COMPLAINTS SHEET (2 January - 3 February 2024)

Ref.	Date	Description	Status	Address	Organisation
1	02/01/2024	Hemm hafna gebel u xi affarijiet żgħar fuq il-bankina fi Triq il-Klin	settled	Triq il-Klin c/w Triq G Abos	COUNCIL
2	02/01/2024	Hemm ġrieden kbar fit-toroq Ċ Bugeja u Triq LF Mizzi, kif ukoll qed ikun hemm hafna fid-daħla tas-sala	pending	Triq LF Mizzi	Sanità
3	03/01/2024	Hemm leakage tal-ilma mill-main 'il barra quddiem 36, Triq Ċensu Bugeja	settled	Triq Ċ Bugeja	W.S.C
4	03/01/2024	Il-kollettur tal-iskart qed jitqattawlu l-boroż tal-organic fi Triq il-Prinjol u qed iħalli kollox mal-art. Din qed tiġri ta' kull ġimgħa u jkollhom inadffu r-residenti	closed -	Triq il-Prinjol	Waste Collection
5	03/01/2024	Fi Triq il-Harruba hekk arblu tad-dawl bil-cables miegħu li minn taht qed jittaqqab kollu u hemm il-biża li jċedi	pending	Triq il-Harruba	ENEMALTA
6	05/01/2024	Triq Ġużè Bonnici ilha hafna ma' titnaddaf	pending	Triq Ġużè Bonnici	CLEANSING
7	09/01/2024	Qed jisparkja d-dawl mal-faċċata ta' nru. 27 fi Triq Anton Buttigieg	closed	Triq Anton Buttigieg	ENEMALTA
8	09/01/2024	Fi Triq Ġużè Pesci quddiem id-dar nru. 18, hemm parti mill-bankina nieżel il-madum u ġiet hofra. Barra li qeghda ta' periklu għax jistgħu jaqgħu n-nies, qed iżzomm l-ilma wkoll	pending	Triq Ġużè Pesci	COUNCIL

9	09/01/2024	Din ir-residenta qed tilmenta li qed jipparjalha xi ħadt quddiem il-garaxx fi Triq Ċensu Busuttil. Kull darba jkollha ċċempel l-Għassa. Din il-persuna għandha garaxx u flok jipparjja quddiemu jipparjja quddiem garaxx ta' ħaddiehor	pending	Triq Ċensu Busuttil	COMMUNITY POLICE
10	11/01/2024	Bozza mitfija mall-hajt ta 33, Triq A Buttigieg	Settled	Triq Anton Buttigieg	CONTRACTOR
11	12/01/2024	Hemm it-traffic lights tal-bypass ta' quddiem l-ex Vodafone mhux jixghelu	settled	Triq Dun Karm	TM
12	12/01/2024	Hemm bozza maqtugħa fuq arblu fi Triq San Mikiel c/w Triq Stefano Erardi	pending	Triq San Mikiel c/w riq S Erardi	ENEMALTA
13	12/01/2024	Hemm bozza tixghel u titfi mar-residenza 19, Triq GM Azzopardi	Settled	Triq GM Azzopardi	Contractor
14	16/01/2024	Hemm bozza maqtugħa fuq arblu fi Triq il-Ħarruba	pending	45 Triq il-Ħarruba	ENEMALTA
15	16/01/2024	Hemm bozza maqtugħa fuq arblu fi Triq in-Naxxar	pending	Triq in-Naxxar	ENEMALTA
16	16/01/2024	Bozza mitfija mall-hajt ta' 18, Triq A Buttigieg	pending	Triq Anton Buttigieg	Contractor
17	16/01/2024	Ġurdien mejjet fi Triq Ċ Bugeja	settled	Triq Ċ Bugeja	CLEANSING
18	18/01/2024	Tabella tal-one-way qeda tinqala' minn quddiem stabbiliment tan-negozju li hemm fil-kantuniera ma Triq Ġ. Abos	settled	Triq Dun Karm	COUNCIL
19	22/1/2024	Bozza mitfija fuq arblu Triq A Buttigieg c/w Triq Ċ Busuttil	pending	Triq Anton Buttigieg c/w Triq C Busuttil	ENEMALTA
20	22/01/2024	Bozoz mitfijin ta Triq Ġ Abos u il madwar	settled	Triq Ġ Abos.....	ENEMALTA
21	24/01/2024	Talba għal traffic mirror fi Triq G E Mercer, pjanta annessa	pending	Triq Ġ E Mercer	COUNCIL

22	24/01/2024	Talba biex Traffic Lights li hemm fi Triq Dun Karm qrib Ġ Bonnici issir ukoll fis-service road biex ma jghaddux sparati minn naħa ta' ġewwa, qabel ma jsir incident.	pending	Triq Dun Karm	COUNCIL
23	25/01/2024	Ilment dwar ħaxix ħiereġ minn ġo residenzi privati fi Triq il-Wied tant li jkollok tinżel mill-bankina, int u tiela fuq xellug	pending	Triq il-Wied	COUNCIL
24	26/01/2024	Talba biex issir sleeping policeman fi Triq Ġ E Mercer qabel toħroġ fi Triq Dun Karm	Pending	Triq G E Mercer	COUNCIL
25	26/01/2024	Talba biex isiru lines is-sofor mal-gnub tal-garaxx għaliex qed jipparkjawlha l-karozzi quddiem il-garaxx	settled	Triq Anton Buttigieg	COUNCIL
26	27/01/2024	Talba biex jinbidlu road markings fi Triq Ċ Bugeja (TM)	pending	Triq Ċensu Bugeja	COUNCIL
27	31/01/2024	Talba għal miżuri tat-traffiku fi Triq ES Inglott minħabba l-ispeed eċċessiv li jghaddi minn din it-triq	pending	Triq ES Inglott	COUNCIL
28	01/02/2024	Talba biex jinqata ħaxix mill-parapetti fi Triq P P Saydon	pending	Triq P P Saydon	Council
29	02/03/2024	2 bozoz fejn 45 Triq il-Ħarruba, waħda tteptep u l-oħra inklinata 'l fuq	pending	Triq Ħarruba	ENEMALTA

68.7 KUNSIDERAZZJONI U APPROVAZZJONI TAL-ISKEDA TA' PAGAMENTI

- 68.7.1 Is-Segretarju Eżekuttiv ressaq il-lista tal-kredituri kif jidher anness f' dokument immarkat D.
- 68.7.2 Imbagħad is-Sindku Dr. Dorian Sciberras ippropona li jiġihallu l-kredituri li jidhru fl-iskeda annessa u ssekondat mill-Kunsillier Emanuel Zammit.
- 68.7.3 Kien hemm qbil unanimu li jsir il-ħlas indikat. Dawn ġew iffirmati mis-Sindku Dott. Dorian Sciberras, il-Viċi Sindku Yvonne Bartolo u l-Kunsillieri Bernice Caruana, Emanuel Zammit u Godwin Catania.

Il-Kunsill awtorizza x-xiri ta' oġġetti/servizzi kif jidher hawn taħt:

1. Kwotazzjoni għal supply ta' Party Box għall-użu tal-Kunsill mingħand il-fornitur Scan Malta għall-prezz ta' Eur379.00 VAT inkluż; *nem con*
2. Kwotazzjoni għal xogħlijiet (metal Works) għal soft landscaping li hemm fi Triq l-Awrekarja u xogħlijiet (metal Works) fil-kamra tal-għodda (workshop) tal-Kunsill mingħand il-fornitur Chris Metal Works għall-prezz ta' Eur770.00 VAT inkluż; *nem con*

68.8 MATERJI KONNESSI MAL-AWTORITÀ TAL-IPPJANAR

- 68.8.1 Applikazzjoni PA 07795/23 – no. 82 Triq il-Klin, L-Iklin 'To sanction terraced house as-built.
- 68.8.2 Applikazzjoni PA 07643/23 –.54, Triq Stefano Erardi L-Iklin 'To sanction existing variations from RG/01698/20 and PA/02046/01 following detailed survey of property and to propose the removal of wall between the kitchen/ dining room and the front bedroom; modifications of a number of apertures; removal of tegole from the facade; converting the facade window to a door to create a french balcony and proposed security perforated metal grating over shaft in yard to avoid trespassing.
- 68.8.3 Applikazzjoni PA 00151/24 – 40, Triq Stefano Erardi Iklin 'To demolish the existing terraced house, to excavate a basement level and a reservoir underneath the basement. To propose the construction of a reservoir, a basement level, an elevated ground floor office, three levels of apartments from the first floor to the third-floor level, and a penthouse on the fourth-floor level'.
- 68.8.4 Applikazzjoni PA 00179/24 –64,66, 68 Triq Stefano Erardi Iklin 'Proposed internal alterations to basement level garage covered by PA6751/22 including change from 6 garages to 8 garages and minor internal alterations to overlying maisonettes, apartments, penthouses'.



68.9 KUNSIDERAZZJONI U APPROVAZZJONI TAL-QUARTERLY FINANCIAL REPORT OTT-DIČ 2023

- 68.9.1 Is-Sindku Dott. Sciberras stieden lill-Accountant tal-Kunsill biex jippreżenta l-Quarterly Financial Report għall-perjodu ta' bejn Jannar u Diċembru 2023.
- 68.9.2 L-Accountant ta rendikont finanzjarju fejn beda biex ġie moqri l-Overview & Summary imbagħad għadda għall-qari tal-iStatement of Income and Expenditure, Statement of Financial Position, Cash Budget, Detailed Estimates of Income, Detailed Estimates of Expenditure, Detailed Estimates of Statement of Financial Position, u Detailed of Property, Plant and Equipment.
- 68.9.3 L-Accountant informa li l-Kunsill ser jispicċa s-sena 2023 f'qagħda finanzjarja tajba kif jidher il-Financial Situation Indicator b' 48%. L-Accountant ta spjegazzjoni dwar il-Profit & Loss fejn għal sena oħra qed juri li l-Kunsill qed jispicċa b' deficiet ta' Eur(13,723).
- 68.9.4 Id-deprezzament laħħaq il-figura ta' Eur29,737.00.
- 68.9.5 Wara diskussjoni, is-Sindku Dott. Sciberras staqsa jekk kienx hemm aktar mistoqsijiet.
- 68.9.6 Imbagħad is-Sindku Dott. Sciberras ressaq mozzjoni ssekondata mill-Kunsillier Emanuel Zammit biex jikkunsidra u japprova l-Quarterly Financial Report.
- 68.9.7 Il-Kunsill approva *nem con*.

(Ara dok. G)

68.10 KUNSIDERAZZJONI U APPROVAZZJONI TAL-ESTIMI FINANZJARJI GĦAS-SENA 2024

- 68.10.1 Is-Sindku Dott. Dorian Sciberras stieden lill-Accountant biex jippreżenta l-estimi finanzjarji għas-sena 2024 wara xogħol preparatorju li kien sar flimkien mas-Segretarju Eżekuttiv.
- 68.10.2 L-Accountant ippreżenta l-estimi finanzjarji għas-sena 2024. L-allokazzjoni finanzjarja għas-sena 2024 ser tlaħħaq Eur346,933.

68.10.2 Wara diskussjoni dwar l-estimi u l-proġetti ppjanati għas-sena kurrenti, is-Sindku Dott. Sciberras irrimarka li matul din il-legiżlatura, il-Kunsill dejjem kien kawt fl-infiq u żamm mall-kunċett tal-prudenza fl-infiq ta' fondi għaliex kien osservat li kull darba li l-Kunsill japplika għal xi skema li joħroġ id-Direttorat, il-Kunsill ma kienx qed jieħu l-massimu tal-fondi u dak ikun ifisser li l-Kunsill irid jassorbi l-kumpliment tal-ispiza. Tapplika għal proġett u meta tiġi biex tattwah, jinqalgħu spejjeż li ma tkunx inkludejthom fl-applikazzjoni.

Is-Sindku kompli billi qal li peress li din il-legiżlatura tiġi fi tmiem tagħha f'Ġunju li ġej, il-Kunsill se jkun qed ikompli jaħdem biex jikkonkludi proġetti li kienu ppjanati fis-snin preċedenti li għadhom ma twettqux minħabba fatturi esterni fosthom il-ħruġ ta' permessi mill-entitajiet li sfortunatament jieħdu x-xhur jekk mhux is-snin biex il-Kunsill jottjeni l-permessi neċessarji.

68.10.3 Imbagħad is-Sindku Dott. Sciberras staqsa jekk kienx hemm aktar mistoqsijiet. Ma kienx hemm.

68.10.4 Is-Sindku Dott. Sciberras ressaq mozzjoni ssekondata mill-Kunsillier Emanuel Zammit biex jikkunsidra u japprova l-estimi finanzjarji għas-sena 2024.

68.10.5 Il-Kunsill approva *nem con*.

68.11 KUNSIDERAZZJONI U APPROVAZZJONI TAL-UNAUDITED FINANCIAL STATEMENTS 2023

68.11.1 Is-Sindku Dott. Dorian Sciberras stieden lill-Accountant biex jippreżenta l-unaudited Financial Statements għas-sena 2023.

68.11.2 L-Accountant ippreżenta l-kontenut li fi h dan ir-rapport għall-attenzjoni sħiħa tal-preżenti. Għe moqri l-istatement of Local Council Members' and Executive Secretary's responsibilities, Statement of Financial Position, Statement of Comprehensive Income, Statement of changes in equity, Statement of Cash Flows & Notes to the Financial Statements.

L-Accountant spjega li għalkemm l-istatement of Comprehensive Income (Profit & Loss) jidher li l-Kunsill ser jispicċa s-sena finanzjarja 2023 b' deficit ta' Eur(13,723). riżultat ta' numru ta' fatturi fosthom d-deprezzament *on property, plant and equipment* li kien jammonta għal Eur29,737.00.

L-Accountant ikkonkluda li meta wieħed iħares lejn il-qagħda finanzjarja tal-Kunsill, jirriżulta li l-Financial Situation Indicator jibqa wieħed b'saħħtu u cioè 48%.

- 68.11.3 Imbagħad is-Sindku Dott. Sciberras staqsa jekk kienx hemm mistoqsijiet.
- 68.11.4 Ma kienx hemm.
- 68.11.4 Imbagħad is-Sindku Dott. Sciberras ressaq mozzjoni ssekondata mill-Kunsillier Emanuel Zammit biex jikkunsidraw u japprovaw l-istqarrijiet finanzjarji għas-sena 2023.
- 68.11.5 Il-Kunsill approva nem con. L-istqarrijiet finanzjarji ġew iffirmati mis-Sindku u s-Segretarju Eżekuttiv bid-data tas-6 ta' Frar 2024 u kien ser jintbagħat fl-immedjat biex ikun onorat deadline stabbilit fiċ-Ċirkolari li ħareġ id-Divizjoni għall-Gvern Lokali.

68.12 KUNSIDERAZZJONI U APPROVAZZJONI GĦAL KUNTRATT DIRETT F'KAŻ EĊĊEZZJONALI DWAR L-AKKWIST TAX-XIRI TA' ELECTRIC VAN

- 68.12.1 Is-Sindku Dott. Sciberras informa li minkejja li l-Kunsill ħareġ sejha pubblika tliet darbiet konsekuttivi għall-akkwist tax-xiri ta' *electric passenger van*, jirriżulta li ma kien hemm l-ebda offerent. Il-Kunsill jidhirlu li hemm raġuni eċċezzjonali biex imur dirett għal direct order ladarba l-ebda offerent ma pparteċipa għal din is-sejha għal tliet darbiet konsekuttivi. Żied jgħid li hemm ukoll l-urġenza biex nonoraw il-ftehim li kien ġie iffirmat mad-Direttorat biex il-proġett jingħalaq sa Lulju li ġej. Minn stħarriġ li sar jidher li biex issir l-ordni għax-xiri, hemm perjodu ta' bejn 6 u 9 xhur minn meta ssir l-ordni. Għaldaqstant l-urġenza hija ta' prijorità għall-Kunsill.

68.12.2 Wara diskussjoni, is-Sindku ressaq mozzjoni ssekondata mill-Viċi Sindku Yvonne Bartolo biex il-Kunsill jikkunsidra u japprova x-xiri tal-electric passenger van permezz ta' kuntratt dirett u dan wara li l-Kunsill jottjeni l-approvazzjoni tal-Ministru responsabbli mill-qasam tal-Gvern Lokali.

68.12.3 Il-Kunsill approva *nem con*.

68.13 MOZZJONI BIEX IL-KUNSILL JAPPROVA L-KUMMISSJONI TAL-ISTATWA LIFE-SIZE FIL-ĠEBLA TAL-FRANKA

68.13.1 Is-Sindku Dott. Sciberras ressaq mozzjoni ssekondata mill-Kunsillier Bernice Caruana biex il-Kunsill japprova l-kummissjoni lill-iskultur Malti fuq il-kriterji kif jidher hawn taħt:

1. l-għażla ta' skultur Malti,
2. l-abbiltà artistika tiegħu fil-*medium* tal-ġebbla Maltija.
3. *Opera d'arte* li trid tinħadem minn artist xprunat mill-ħsieb tal-kommittent f'dan il-każ il-Kunsill Lokali L-Iklin.
4. Din l-opra tal-arti ma ssibhiex fis-suq iżda trid tinħadem speċifikament għall-iskop li għandu l-Kunsill.
5. li ntagħżel dan l-artist huwa l-fatt li dan l-iskultur huwa iben il-lokalità ġarr tal-Iklin li jagħmlu l-kandidat ewlieni fl-għotja ta' din il-kummissjoni.

Is-Sindku kompli billi qal li sabiex inkomplu naħdmu fuq l-identità tal-lokalità tal-Iklin, proġett li kien ikkummissjunat mill-Kunsill u ġie varat matul din il-leġiżlatura 'Iklin Community Project' fejn sar studju xjentifiku mill-Fakultà għat-Tiżni tas-Socjetà biex naraw x'teħtieġ il-komunità. Fid-dawl ta' dan l-istudju, jeħtieġ li issa l-Kunsill jimplimenta dak li hemm miktub fuq il-karta. F'dan il-każ, il-Kunsill jemmen fit-talent lokali u jeħtieġ isarraf kliemu f'atti. Dawn l-atti diġà rajnihom jitwettqu fl-aspetti soċjali, kulturali, u issa dawk artistici.

Kif tista torganizza festa jekk ma tkunx mistiedna l-banda tar-raħal. Kif tista ttella attività kulturali jew kunċert vokali jekk ma tippromwovix it-talent lokali?



68.13.2 Il-mozzjoni għaddiet b'mod unanimu u fejn kien deċiż li nikkomunikaw id-deċiżjoni lid-Divizjoni tal-Gvern Lokali biex il-Kunsill jottjeni l-approvazzjoni tal-Ministru responsabbli mill-qasam tal-Gvern Lokali.

(ara dok.)

68.14 TMIEM TAL-LAQĦA U DATA TAS-SEDUTA LI JMISS

68.14.1 Il-Viċi Sindku Yvonne Bartolo infurmat li l-Ħadd 18 ta' Frar 2024 bejn il-1100hrs u 1200hrs fis-Sala tal-Kunsill se tittella attività bit-tema 'Grand Grooves' fejn qed jiġu mistiedna n-nanniet flimkien man-neputijiet. Din l-attività hija serje minn numru ta' attivitajiet li qed jiġu organizzati mill-Kunsill Reġjonali Lvant peress li s-sena 2024, il-Kunsill Reġjonali Lvant ġie magħżul bħala r-Regjun tal-Kultura. Il-Viċi heġġet lill-Kunsillieri biex nipromowvu din l-attività mall-komunità tal-Iklin. Ikkonkludiet sabiex din l-event tiġi ppubblicizzata fuq il-fb tal-Kunsill u mezzi oħra soċjali.

68.14.2 Qabel spiċċat il-laqgħa kien hemm ftehim li s-seduta li jmiss issir nhar it-Tlieta, 5 ta' Marzu 2024 fil-5.30 p.m.

68.14.3 Dawn il-minuti se jrin ikunu mressqa u approvati waqt is-seduta tal-Kunsill ta' nhar it-Tlieta, 5 ta' Marzu 2024 fil-5.30 p.m.

68.14.4 Is-seduta ġiet fi tmiem tagħha fis-7.15 p.m.


Dr. Dorian Sciberras
Sindku


Etienne Montfort
Segretarju Eżekuttiv